



धर्मप्रांतीय उपासना आयोग, वसई

सामान्य काळातील सतरावा रविवार - ३० जुलै २०२३

विश्वासू लोकांच्या प्रार्थना

धर्मगुरू : माझ्या बंधुभगिनींनो, आमच्या तारणाचे रहस्य साजरे करण्यासाठी ख्रिस्ताठायी आम्ही येथे एकत्र जमलो आहोत . जीवन आणि आशीर्वादाचा हा झरा अखिल जगाला खुला करण्यासाठी आपण आपल्या परमेश्वर पित्याकडे याचना करू या .

प्रतिसाद : प्रभो, आमची प्रार्थना ऐक .

- १ . आपले पोप फ्रान्सिस, आर्चबिशप फेलिक्स, धर्मगुरू व व्रतस्थ ह्यांना भाविकांना स्वर्गराज्याची ओळख करून देण्यास पवित्र आल्याची कृपा व चांगल्या आरोग्याची देणगी लाभावी म्हणून आपण प्रार्थना करू या .
- २ . आपल्या राजकीय नेत्यांनी व अधिका-यांनी देशाचा कारभार पाहत असताना सामान्य जनतेच्या दैनंदिन जीवनातील समस्यां दूर करण्यासाठी प्रयत्न करावेत म्हणून आपण प्रार्थना करू या .
- ३ . आजच्या शुभवर्तमानात प्रभू येशू विविध दाखल्याद्वारे देवराज्याविषयी मार्गदर्शन करित आहे . हे देवाचे राज्य आपल्या दररोजच्या घडामोडीत व जीवनात शोधण्यासाठी आपल्याला कृपा मिळावी म्हणून आपण प्रार्थना करू या .
- ४ . ह्या आठवड्यात आपण संत इग्नेशियस लोयला व संत जॉन मारी व्हियानी यांची स्मृती साजरी करित आहोत . त्यांच्या मध्यस्थीने सर्व धर्मगुरू व व्रतस्थ ह्यांना आपले पाळकीय कार्य करण्यास प्रभूची कृपा मिळावी तसेच प्रभूच्या मळयात काम करण्यासाठी अनेकांना पाचारण व्हावे म्हणून आपण प्रार्थना करू या .
- ५ . आपल्या धर्मग्रामातील सर्वांवर विशेषकरून जे आजारी आहेत अशांवर प्रभूचा वरदहस्त असावा, सर्व देशभर जातीय सलोखा निर्माण व्हावा तसेच अतिवृष्टी व सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडावेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या .

धर्मगुरू : हे स्वर्गीय पित्या, तुझ्या ख्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूख्रिस्ताद्वारे करतो . आमेन .